

ધર્મામ્બિકાસ્તવઃ

{ ધર્મામ્બિકાસ્તવઃ }

ત્યાગરાજવિરચિતઃ

કલ્યાણામૃતકામધેનુમહિલે કામપ્રિયાહર્ષદે

કારુણ્યામૃતવાપિકે પિકશિશુસ્વાનન્દસલ્લાપિનિ ॥

કામેશપ્રિયકામકલ્પલતિકે કાદમ્બવાટીપ્રિયે

દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧ ॥

એણીબાલવિલોચને ફણિમણિશ્રેણીલસત્કકુણે

તૂણીરાકૃતજલ્લિકે ત્રિનયને સ્થાણોર્મનોહારિણિ ॥

વાણીપાણિસરોજવાદિતલસદ્ધીણાસ્વરાલાપિકે

દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૨ ॥

ઈશિત્વાદિવિભૂતિકસ્વવિભવે ઈકારસિંહાસને

ઈન્દ્રાણીપઠિતસ્તુતે ઈહપરત્રાણધ્વજે ઈન્દિરે ॥

ઈશાનાદિસુરેન્દ્રસેવકજને ઈશાધિરાજેશ્વરી

દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૩ ॥

લાવણ્યાબ્ધિપયોજવક્રનયને લક્ષ્મીકરાલોકને

લક્ષ્મીકાન્તનિષેવિતાડિઘ્રકમલે લમ્બોદરશ્રીકરિ ॥

લક્ષ્યાલક્ષ્યવિલક્ષણે ક્ષણવતાં સ્વાનન્દવૃદ્ધિપ્રદે

દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૪ ॥

હીપાશાદિવિમોચનેઽતિચતુરે હૃદયગ્રન્થિવિચ્છેદિકે

હઘાનન્દસુધારસાર્દ્રમધુના સંતર્પણાહ્વાદિનિ ॥
હીંકારાર્થજગદ્વિલાસવિભવે વિદ્યે વિમર્શાત્મિકે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૫ ॥

હસ્તિશ્રેષ્ઠસુકુમ્ભસંનિભકુચે હર્યક્ષમધ્યે શુભે
હેમાબ્જનનપાણિપાદનયને ચન્દ્રાર્ધફાલે શિવે ॥
હે મારારિમતેર્વિમોહદલસન્નીલાલકે નિર્મલે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૬ ॥

સત્યાનન્દચિદ્રીશ્વરપ્રણયિની સૌભાગ્યરત્નાકરી
સામ્રાજ્યપ્રભુદેશિકેન્દ્રકરુણાસ્યન્દામૃતસ્વર્ધુની ॥
સર્વાશારહિતસ્ય ભક્તહૃદયસ્યાનન્દકાદમ્બિની
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૭ ॥

કલ્પે કાલકલેશિ કલ્પકલને સંકલ્પસિદ્ધાખિલે
કાલાકાલવિભાગકલ્પનકલે કાલાન્તકપ્રેયસિ ॥
કાલોપાધિવિવર્જિતે કલિમલપ્રધ્વંસિની કામદે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૮ ॥

હક્ષઃશ્ચન્દ્રલત્રિકોણવિલસન્ન્યોત્સાહલારાધિતે
હંસશ્ચન્દ્રગતિપ્રબોધજનનશ્રીદેશિકેન્દ્રાત્મિકે ॥
હંસારોહવિચક્ષણે અભયદે આનન્દસંવર્ધિની
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૯ ॥

લક્ષ્મીનમ્રમુખે પ્રનૃત્યતિ શિવે લાસ્યપ્રિયે લક્ષણે

લક્ષ્યાર્થે લયવર્જિતે લલિતવાકપીયૂષસંદોહિનિ ॥
લક્ષ્મીમાનસરાજહંસિ લલિતે લામજ્જગન્ધપ્રિયે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૦ ॥

હીંકારે હૃદયત્રિકોણનિલયે હૃદયે સુરારાધિતે
હીંકારધ્વનિલીનચિત્તસુલભે હૃદયેશ્વરેશ્વરિ ॥
હીંકારાગ્રિમુખપ્રશાન્તકલનાસર્વજ્ઞસામ્રાજ્યદે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૧ ॥

સત્યાસત્યવિવર્જિતે સમરસે સંવિલ્લતે શાશ્વતે
સર્વજ્ઞાનવિબોધિનીશકરણે સૌભાગ્યવિદ્યામયિ ॥
સચ્ચિત્સૌખ્યવિલાસકેલિકુતુકે સર્વાપવર્ગાત્મિકે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૨ ॥

કર્માકર્મવિવર્જિતે કવિમુખે વાગ્વૃષ્ટિકાદમ્બિની
કાવ્યાલાપવિબોધિનીશકલિકે કૌમારિ કાત્યાયિનિ ॥
કાન્તાર્ધન્દુવિભૂષણે સ્મરકલે શ્રીકામકોટીશ્વરી
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૩ ॥

લબ્ધશ્રીકમલાલયાલયલસત્કામેશ્વરપ્રેયસી
લાક્ષારક્તરસપ્રલિપ્તચરણદ્વન્દ્વે લઘુશ્યામલે ॥
લૌહિત્યચ્છવિપાટલીસુમપદે પર્યાપ્તકામપ્રદે
દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૪ ॥

હીંકારોત્થિતનાદસંતતિસુધાધારાભિસંતર્પિતે

હીંકારત્રયમન્ત્રવિદ્મલતાખ્યોતિઃસ્વરૂપે પરે ॥

હીંકારાક્ષરરૂપિણિ ત્રિભુવનશ્રીરાજરાજેશ્વરી

દેહિ શ્રીપદપદ્મભક્તિમનિશં ધર્મામ્બિકે શ્રીશિવે ॥ ૧૫ ॥

મૂલાલવાલજપરાવિટપિપ્રસૂનૈ-

રભ્યર્ચિતા શ્રુતિરહસ્યસુગન્ધગન્ધૈઃ ॥

પ્રસ્પન્ધીપવનચાલિતવાડમયૈસ્ત્વં

ત્યાગાધિરાજમહિષી વરદે પ્રસીદ ॥ ૧૬ ॥

ઈત્યાનન્દનાથપાદપપદ્મોપજીવિના કાશ્યપગોત્રોત્પન્નેનાન્દોરા

ત્યાગરાજનામ્ના વિરચિતઃ ધર્મામ્બિકાસ્તવઃ સંપૂર્ણઃ

This is a hymn on dharmAmbika, the presiding goddess

at ThiruvaiyAru.

Encoded and proofread by Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated ત્oday

<http://sanskritdocuments.org>

Dharmambika Stavam Lyrics in Gujarati PDF

% File name : dharmAmbikAstava.itx

% Location : doc_devii

% Author : tyAgarAja

% Language : Sanskrit

% Subject : hinduism/religion

% Transliterated by : Sridhar Seshagiri sridhar.seshagiri at gmail.com

% Proofread by : Sridhar Seshagiri sridhar.seshagiri at gmail.com

% Latest update : November 22, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website